



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	08	2021



## ശബരിമല പത്രക്കുറിപ്പ്

ഫോൺ : 04735-202664

[www.sabarimala.kerala.gov.in](http://www.sabarimala.kerala.gov.in)    [prdsabarimala2021@gmail.com](mailto:prdsabarimala2021@gmail.com)

### അയ്യപ്പനെ എഴുന്നള്ളത്തിന് വിളിച്ച് ശബരിമലയിലെ മരപ്പാണികൊട്ടൽ

വിളക്ക് വെച്ചും നെൽപ്പറ നിറച്ചും അയ്യപ്പനെ എഴുന്നള്ളത്തിന് വിളിച്ച് ശബരിമലയിലെ മരപ്പാണികൊട്ടൽ ചടങ്ങ്. ശ്രീകോവിലിന് മുമ്പിൽ മേൽശാന്തി വിളക്ക് വെച്ചതിന് ശേഷം നെൽപ്പറ നിറച്ചു വയ്ക്കും. തുടർന്ന് തന്ത്രിയോടും ക്ഷേത്രം മാനേജരോടും അനുവാദം വാങ്ങിയശേഷമാണ് പാണികൊട്ടൽ ചടങ്ങ് ആരംഭിക്കുക. പഞ്ചവാദ്യ ലാവണത്തിലെ ജീവനക്കാരനാണ് ശബരിമലയിൽ പാണികൊട്ടൽ നടത്തുന്നത്. പാണികൊട്ടുന്നതിലെ പരിചയ സമ്പത്തും കലാരംഗത്തെ മികവും പരിഗണിച്ചാണ്, രാജ്യ വർഷത്തെ കാലയളവിൽ ദേവസ്വം ബോർഡ് പാണികൊട്ടുന്നവരെ നിയമിക്കുന്നത്. കീഴൂർ മധുസൂദനകുറുപ്പിനെയാണ് ഇത്തവണ മരപ്പാണികൊട്ടുന്നതിന് നിയോഗിച്ചിരിക്കുന്നത്. സഹായത്തിന് രാജ്യലധികം പേരുമുണ്ടാകും.

മരം (വരിക പ്ലാവിൻ കുറ്റിയിൽ പശുവിന്റെ തോൽ കൊടു നിർമ്മിച്ച വാദ്യോപകരണം), ചേങ്ങില, ശംഖ് എന്നിവയാണ് ക്ഷേത്രാചാരങ്ങളിൽ

ഏറെ പ്രാധാന്യമുള്ള ചടങ്ങായ പാണികൊട്ടലിനായി ഉപയോഗിക്കുന്നത്. മരപ്പാണി, തിമിലപ്പാണി എന്നിങ്ങനെ പാണി രണ്ട് വിധമുണ്ട്. സഹസ്രകലശം, നവീകരണ കലശം, കളഭാഭിഷേകം, ഉത്സവബലി തുടങ്ങിയ ചടങ്ങുകൾ ആരംഭിക്കുന്നതിന് മുൻപായാണ് മരപ്പാണികൊട്ടൽ നടത്തുക. ഭൂതബലിക്കും ശ്രീബലിക്കും തിമിലപ്പാണി കൊട്ടും. വേഷവിധാനത്തിലും പ്രത്യേകതയുണ്ട്.

(പി.ആർ. ശബരി-112)

## **തങ്ക അങ്കി ഘോഷയാത്ര ഡിസംബർ 22ന് ആറന്മുളയിൽ നിന്നും പുറപ്പെടും; തങ്ക അങ്കി ചാർത്തിയുള്ള ദീപാരാധന 25ന്, മണ്ഡല പൂജ 26ന്**

മണ്ഡല പൂജയ്ക്ക് ശബരിമല അയ്യപ്പസ്വാമിക്ക് ചാർത്താനുള്ള തങ്ക അങ്കിയും വഹിച്ചു കൊണ്ടുള്ള ഘോഷയാത്ര ഡിസംബർ 22ന് രാവിലെ ഏഴിന് ആറന്മുള ശ്രീപാർഥസാരഥി ക്ഷേത്രത്തിൽ നിന്നും പുറപ്പെടും. തങ്ക അങ്കി ചാർത്തിയുള്ള ദീപാരാധന 25നും മണ്ഡല പൂജ 26നും നടക്കും. ഘോഷയാത്രയ്ക്ക് വിവിധ സ്ഥലങ്ങളിൽ സ്വീകരണം നൽകും.

22ന് രാവിലെ അഞ്ചു മുതൽ ഏഴുവരെ ആറന്മുള ക്ഷേത്രാങ്കണത്തിൽ തങ്ക അങ്കി ദർശിക്കാൻ അവസരമുണ്ട്. തിരുവിതാംകൂർ മഹാരാജാവ് ശബരിമല അയ്യപ്പസ്വാമിക്ക് മണ്ഡല പൂജയ്ക്ക് ചാർത്താനായി നടയ്ക്കു വച്ചതാണ് തങ്ക അങ്കി.

തങ്ക അങ്കി ഘോഷയാത്ര എത്തുന്ന സ്ഥലം, സമയം എന്ന ക്രമത്തിൽ: മുർത്തിട്ട ഗണപതി ക്ഷേത്രം രാവിലെ 7.15, പുന്നംതോട്ടം ദേവി ക്ഷേത്രം 7.30, ചവിട്ടുകുളം മഹാദേവ ക്ഷേത്രം 7.45, തിരുവഞ്ചാംകാവ് ക്ഷേത്രം 8, നെടുപ്രയാർ തേവരശേരി ദേവി ക്ഷേത്രം 8.30, നെടുപ്രയാർ ജംഗ്ഷൻ 9.30, കോഴഞ്ചേരി ടൗൺ 10.

തിരുവാഭരണപാത അയ്യപ്പ മണ്ഡപം കോളജ് ജംഗ്ഷൻ 10.15, കോഴഞ്ചേരി പാമ്പാടിമൺ അയ്യപ്പക്ഷേത്രം 10.30, കാരംവേലി 11, ഇലന്തൂർ ഇടത്താവളം 11.15, ഇലന്തൂർ ശ്രീഭഗവതി കുന്ന് ദേവി ക്ഷേത്രം 11.20, ഇലന്തൂർ ഗണപതി ക്ഷേത്രം 11.30, ഇലന്തൂർ കോളനി ജംഗ്ഷൻ 11.45, ഇലന്തൂർ നാരായണ മംഗലം ഉച്ചയ്ക്ക് 12.30.

അയത്തിൽ മലനട ജംഗ്ഷൻ ഉച്ചകഴിഞ്ഞ് 2, അയത്തിൽ കുടുംബയോഗ മന്ദിരം 2.30, അയത്തിൽ ഗുരുമന്ദിരം ജംഗ്ഷൻ 2.40, മെഴുവേലി ആനന്ദഭൂതേശ്വരം ക്ഷേത്രം 2.50, ഇലവുത്തിട്ട ദേവി ക്ഷേത്രം 3.15, ഇലവുത്തിട്ട മലനട 3.45, മുട്ടത്തുകോണം എസ്എൻഡിപി മന്ദിരം വൈകുന്നേരം 4.30, കൈതവന ദേവി ക്ഷേത്രം വൈകുന്നേരം 5.30.

പ്രക്കാനം ഇടനാട് ദേവി ക്ഷേത്രം വൈകിട്ട് 6, ചീക്കനാൽ 6.30, ഉപ്പമൺ ജംഗ്ഷൻ രാത്രി 7, ഓമല്ലൂർ ശ്രീരക്തകണ്ഠസ്വാമി ക്ഷേത്രം രാത്രി 8.

23ന് രാവിലെ 8ന് ഓമല്ലൂർ രക്തകണ്ഠ സ്വാമി ക്ഷേത്രത്തിൽ നിന്നും

അന്നേദിവസത്തെ യാത്ര ആരംഭിക്കും. കൊടുന്തറ സുബ്രഹ്മണ്യസ്വാമി ക്ഷേത്രം 9, അഴൂർ ജംഗ്ഷൻ 10, പത്തനംതിട്ട ഊരമ്മൻ കോവിൽ 10.45, പത്തനംതിട്ട ശാസ്താ ക്ഷേത്രം 11, കരിമ്പനയ്ക്കൽ ദേവി ക്ഷേത്രം 11.30, ശാരദാ മാം മു കോട്ടയ്ക്കൽ എസ്എൻഡിപി മന്ദിരം ഉച്ചയ്ക്ക് 12, കടമ്മനിട്ട ഭഗവതി കടമ്മനിട്ട ഋഷികേശ ക്ഷേത്രം ഉച്ച കഴിഞ്ഞ് 2.15, കോട്ടപ്പാറ കല്ലേലി മുക്ക് 2.30, പേഴുംകാട് എസ്എൻഡിപി മന്ദിരം 2.45, മേക്കൊഴൂർ ക്ഷേത്രം 3.15, മൈലപ്ര ഭഗവതി ക്ഷേത്രം 3.45, കുന്ദഴ ജംഗ്ഷൻ വൈകുന്നേരം 4.15, പാലമറ്റൂർ അമ്പലമുക്ക് 4.30, പുളിമുക്ക് 4.45, വെട്ടൂർ ശ്രീ മഹാവിഷ്ണു ക്ഷേത്രം ഗോപുരപ്പടി 5.30.

ഇളകൊള്ളൂർ മഹാദേവ ക്ഷേത്രം വൈകിട്ട് 6.15, ചിറ്റൂർമുക്ക് രാത്രി 7.15, കോന്നി ടൗൺ രാത്രി 7.45, കോന്നി ചിറയ്ക്കൽ ക്ഷേത്രം രാത്രി 8, കോന്നി മുരിങ്ങമംഗലം ക്ഷേത്രം രാത്രി 8.30.

24ന് കോന്നി മുരിങ്ങമംഗലം ക്ഷേത്രത്തിൽ നിന്നും രാവിലെ 7.30ന് അന്നേദിവസത്തെ യാത്ര ആരംഭിക്കും. ചിറ്റൂർ മഹാദേവ ക്ഷേത്രം രാവിലെ 8, അട്ടച്ചാക്കൽ 8.30, വെട്ടൂർ ക്ഷേത്രം 9, മൈലാടുംപാറ 10.30, കോട്ടമുക്ക് 11, മലയാലപ്പുഴ ക്ഷേത്രം ഉച്ചയ്ക്ക് 12, മലയാലപ്പുഴ താഴം ഉച്ചയ്ക്ക് 1, മണ്ണാറക്കുളത്തി ക്ഷേത്രം ഉച്ചയ്ക്ക് 1.15.

റാന്നി രാമപുരം ക്ഷേത്രം ഉച്ചകഴിഞ്ഞ് 3.30, ഇടക്കുളം ശാസ്താ ക്ഷേത്രം വൈകുന്നേരം 5.30, വടശേരിക്കര ചെറുകാവ് 6.30, വടശേരിക്കര പ്രയാർ മഹാവിഷ്ണു ക്ഷേത്രം രാത്രി 7, മാടമൺ ക്ഷേത്രം രാത്രി 7.45, പെരുനാട് ശാസ്താ ക്ഷേത്രം രാത്രി 8.30.

25ന് രാവിലെ എട്ടിന് പെരുനാട് ശാസ്താ ക്ഷേത്രത്തിൽ നിന്നും പുറപ്പെടും. ഭാഹ സത്രം 9, പ്ലാപ്പള്ളി 10, നിലയ്ക്കൽ ക്ഷേത്രം 11, ചാലക്കയം ഉച്ചയ്ക്ക് 1, 1.30ന് പമ്പയിൽ എത്തിച്ചേരും.

പമ്പയിൽ നിന്നും ഉച്ചകഴിഞ്ഞ് മൂന്നിന് പുറപ്പെട്ട് അഞ്ചു മണിയോടെ ശരംകുത്തിയിൽ എത്തിച്ചേരും. തുടർന്ന് ശബരിമല ക്ഷേത്രത്തിൽ നിന്നും എത്തുന്ന സംഘം ആചാരപൂർവ്വം സ്വീകരിച്ച് സന്നിധാനത്തേക്ക് തങ്ക അങ്കി ഘോഷയാത്രയെ ആനയിക്കും. പതിനെട്ടാംപടി കയറി സോപാനത്ത് എത്തുമ്പോൾ തന്ത്രിയും മേൽശാന്തിയും ചേർന്ന് ഏറ്റുവാങ്ങി അയ്യപ്പ വിഗ്രഹത്തിൽ തങ്ക അങ്കി ചാർത്തി 6.30ന് ദീപാരാധന നടക്കും. 26ന് ഉച്ചയ്ക്കാണ് മണ്ഡല പുജ.

(പി.ആർ. ശബരി-113)

## മാളികപ്പുറത്തെ സർപ്പപാട്ട്

മാളികപ്പുറത്തെ സർപ്പപാട്ട് വളരെ പ്രസിദ്ധമാണ്. പാരമ്പര്യമായി സർപ്പപാട്ട് പാടുന്ന 16 പേരാണ് ശബരിമല ഉ ായിരുന്നത്. നിലവിൽ ആറു പേരാണ് സർപ്പപാട്ട് പാടുന്നത്. മാളികപ്പുറത്ത് 18 വർഷമായി സർപ്പപാട്ട് പാടി ഉപജീവനം കഴിക്കുകയാണ് ആലപ്പുഴ മുഹമ്മ സ്വദേശി പുഷ്കരൻ. കോവിലു കാലം ജീവിതത്തിൽ പ്രതിസന്ധികൾ ഉ ാക്കിയെങ്കിലും മാളികപ്പുറത്തമ്മയ്ക്ക് അരികിൽ വന്ന് സർപ്പപാട്ട് പാടുമ്പോൾ എല്ലാ പ്രയാസങ്ങളും മറക്കുന്നതായി പുഷ്കരൻ പറയുന്നു. തൃശൂർ, പാലക്കാട്

ഭാഗങ്ങളിൽ നാഗൂർ പാട്ട് എന്നാണ് സർപ്പപാട്ട് അറിയപ്പെടുന്നത്.

നാട്ടിൻപുറങ്ങളിലെ വീടുകളിലും കാവുകളിലും ക്ഷേത്രങ്ങളിലുമൊക്കെ പാരമ്പര്യമായി സർപ്പപാട്ട് നടത്തുന്നവരു്. വീണയാണ് സർപ്പപാട്ടിന് വാദ്യോപകരണമായി ഉപയോഗിക്കുന്നത്. കാശിരാമേശ്വരം, പാമിമലയാളം അടച്ചു വാണിരിക്കും ശബരിമല ശാസ്താവിന്റെ പള്ളിക്കെട്ടും കെട്ടി സത്യമായ പൊന്നു പതിനെട്ട് പടിയും ചവിട്ടി സ്വാമി ദർശനം ക്കു് സ്വാമി തൃപ്പാദം ക്കു് കൈവണങ്ങുന്നു. കന്നിമൂല ഗണപതി ഭഗവാനെയും വന്ദിച്ച് മാളികപ്പുറത്ത് വേ വഴിപാടുകളും ചെയ്ത് നാഗരാജൻ നാഗയക്ഷി സന്നിധിയിൽ വന്ന് നാരദ ശ്രീ കൈലാസവീണ വായിച്ച് ദോഷങ്ങൾ തീർക്കുന്നു ദുരിതങ്ങൾ മാറ്റുന്നു. വെട്ടിക്കോട്ട് നാഗരാജനും മണ്ണാറശാലയിൽ നാഗയക്ഷിയമ്മയും വീണ സ്വരം കേട്ട് പ്രസാദിക്കണം. നെല്ലും പൊന്നും പണവും എന്നും വർധന ഉ ാകണം. ദീർഘായുസ് കൽപന ഉ ാകണം. ഭഗവാന്റെ കടാക്ഷത്താൽ മാളികപ്പുറത്തമ്മയും മലനട ഭഗവതിയും നവഗ്രഹങ്ങളും കൊച്ചു കടുത്ത സ്വാമിയും വീണ സ്വരം കേട്ട് പ്രസാദിക്കണം. പാടിച്ച് സന്തതി സന്താനങ്ങൾക്ക് സർപ്പങ്ങളുടെ ദോഷങ്ങൾ തീർക്കണം ഇതാണ് സർപ്പപാട്ടിന്റെ പ്രധാന ഐതിഹ്യം.

(പി.ആർ. ശബരി-114)

**ഹെക്ടോ ഗ്രൂപ്പ് ചെയർമാൻ ബി. പാർത്ഥസാരഥി റെഡ്ഡി ശബരിമല ദർശനം നടത്തി; കെട്ടിട നവീകരണത്തിന് 4.5 കോടി രൂപയുടെ വാഗ്ദാനം**

ഹൈദരാബാദ് ആസ്ഥാനമായ ഹെക്ടോ ഗ്രൂപ്പ് ചെയർമാൻ ബി. പാർത്ഥസാരഥി റെഡ്ഡി ശബരിമലയിൽ ദർശനം നടത്തി. ദർശനത്തിന് ശേഷം മാളികപ്പുറത്തിന് സമീപത്തെ ദേവസ്വം ബോർഡിന്റെ കെട്ടിടങ്ങൾ സന്ദർശിച്ചു. ഈ കെട്ടിടങ്ങളിൽ ശുചിമുറി അടക്കമുള്ള അടിസ്ഥാന സൗകര്യങ്ങളും ലിഫ്റ്റ് സംവിധാനവും ഒരുക്കുന്നതിന് 4.5 കോടി രൂപ വാഗ്ദാനം ചെയ്തു. തിരുവനന്തപുരത്ത് ബോർഡ് യോഗത്തിൽ പങ്കെടുക്കുകയായിരുന്ന തിരുവിതാംകൂർ ദേവസ്വം ബോർഡ് പ്രസിഡന്റ് അഡ്വ. കെ അനന്തഗോപൻ പാർത്ഥസാരഥി റെഡ്ഡിയുമായി ഫോണിൽ സ്പോൺസർഷിപ്പ് സംബന്ധിച്ച കാര്യങ്ങളിൽ ആശയവിനിമയം നടത്തി.

ഹൈദരാബാദിൽ നിന്ന് രാവിലെ 8.30-ഓടെയാണ് ഹെലികോപ്റ്റർ മാർഗം പാർത്ഥസാരഥി റെഡ്ഡി നിലയ്ക്കലിലെത്തിയത്. നിലയ്ക്കൽ പോലീസ് സ്പെഷൽ ഓഫീസർ മഹേഷ്ദാസ്, ദേവസ്വം ബോർഡ് ചീഫ് എഞ്ചിനീയർ ഇ. കൃഷ്ണകുമാർ, എക്സിക്യൂട്ടീവ് എഞ്ചിനീയർ കെ. അജിത്ത് എന്നിവർ ചേർന്ന് അദ്ദേഹത്തെ സ്വീകരിച്ചു. തുടർന്ന് പമ്പയിൽ സ്പെഷൽ ഓഫീസർ ആമോസ് മാമൻ, അഡ്മിനിസ്ട്രേറ്റീവ് ഓഫീസർ ഗോപകുമാർ, അസി. എഞ്ചിനീയർ എസ്.കെ. ഗോപകുമാർ എന്നിവരുടെ നേതൃത്വത്തിലും അദ്ദേഹത്തിന് സ്വീകരണം നൽകി.

ബോർഡ് ചീഫ് എഞ്ചിനീയർ ഇ. കൃഷ്ണകുമാർ, എക്സിക്യൂട്ടീവ് എഞ്ചിനീയർ കെ. അജിത്ത്, കോ-ഓർഡിനേറ്റർ കെ. റെജികുമാർ എന്നിവരോടൊപ്പം രാവിലെ 11 മണിയോടെ സന്നിധാനത്തെത്തിയ

പാർത്ഥസാരഥി റെഡ്ഡിയെയും സംഘത്തെയും എക്സിക്യൂട്ടീവ് ഓഫീസർ കെ. കൃഷ്ണകുമാർ വാരിയർ എതിരേറ്റു. ഉച്ചപൂജയ്ക്ക് ശേഷമാണ് നിർമാണ പ്രവർത്തനങ്ങൾ നടത്താൻ ഉദ്ദേശിക്കുന്ന ദേവസ്വം ബോർഡിന്റെ കെട്ടിടങ്ങൾ സന്ദർശിച്ചത്. തന്ത്രി കണ്ഠർ മഹേഷ് മോഹനൻ, മേൽശാന്തി എൻ. പരമേശ്വരൻ നമ്പൂതിരി, മാളികപ്പുറം മേൽശാന്തി അതിയിടം കുറുവക്കാട് ശംഭു നമ്പൂതിരി എന്നിവരെ സന്ദർശിച്ച് പ്രസാദം ഏറ്റുവാങ്ങി.

ഹൈദരാബാദ് ആസ്ഥാനമായ വാസവി ഗ്രൂപ്പ് ഡയറക്ടർ ശ്രീകാന്ത് റെഡ്ഡി, പാർത്ഥസാരഥി റെഡ്ഡിയുടെ മരുമകൻ ശ്രീനിവാസ് റെഡ്ഡി, ഡോ. ജാസ് ഗിരി എന്നിവരും ഒപ്പമു ായിരുന്നു.

**ഫോട്ടോ അടിക്കുറിപ്പ്-**

ബി. പാർത്ഥസാരഥി റെഡ്ഡി ശബരിമലയിൽ ദർശനം നടത്തുന്നു

(പി.ആർ. ശബരി-115)

**കനത്ത മഴ ചെയ്യുന്ന സാഹചര്യങ്ങളിൽ ഭക്തർക്ക് പമ്പയിൽ വിരിവയ്ക്കാനുള്ള അനുമതി നൽകും**

കനത്ത മഴ ചെയ്യുന്ന സാഹചര്യങ്ങളിൽ ഭക്തർക്ക് പമ്പയിൽ വിരിവയ്ക്കാനുള്ള അനുമതി നൽകാൻ എഡിഎം അർജുൻ പാണ്ഡ്യന്റെ സാന്നിധ്യത്തിൽ തീർത്ഥാടന പുരോഗതി വിലയിരുത്തുന്നതിനു ശബരിമല സന്നിധാനത്തു ചേർന്ന ഉന്നതതല യോഗം തീരുമാനിച്ചു.

നിലവിൽ ര ഴ് ആംബുലൻസുകളാണ് ശബരിമലയിൽ സേവനത്തിന് ഉപയോഗിക്കുന്നത്. അത്യാവശ്യ ഘട്ടങ്ങളിൽ മാത്രം, അയ്യപ്പസേവാ സംഘത്തിന്റെ പമ്പയിലുള്ള ആംബുലൻസും ഉപയോഗിക്കാനുള്ള സൗകര്യമൊരുക്കാമെന്നും എഡിഎം പറഞ്ഞു.

ദർശനം കഴിഞ്ഞ് ഭക്തർ കൂട്ടത്തോടെ മടങ്ങുമ്പോൾ തിരക്കൊഴിവാക്കാൻ പമ്പയിൽ നിന്ന് കെഎസ്ആർടിസി ബസ് ഷെഡ്യൂളുകൾ വർദ്ധിപ്പിക്കാനുള്ള നിർദ്ദേശം നൽകുമെന്ന് എഡിഎം പറഞ്ഞു. തീർത്ഥാടകർക്ക് ബുദ്ധിമുട്ടു ാകാത്ത വിധത്തിൽ വിവിധ വകുപ്പുകൾ ഏകോപനത്തോടെ പ്രവർത്തിക്കണമെന്നും എഡിഎം നിർദ്ദേശിച്ചു.

പമ്പയിൽ നിന്ന് നീലിമല, അപ്പാച്ചിമേട് വഴി സന്നിധാനത്തേക്കുള്ള പരമ്പരാഗത പാത സജ്ജമാക്കിയത് യോഗം വിലയിരുത്തി. സന്നിധാനത്ത് സ്ഥിരം ജോലി ചെയ്യുന്നവരുടെ ആരോഗ്യ കാര്യത്തിൽ എല്ലാ വകുപ്പുകളും പ്രത്യേകം ശ്രദ്ധചെലുത്തണമെന്ന് യോഗം നിർദ്ദേശിച്ചു. ഭക്തരുടെ സുരക്ഷ ഉറപ്പു വരുത്തുന്നതിനായി നിലവിൽ സ്ഥാപിച്ചിട്ടുള്ള സിസിടിവികളെല്ലാം പ്രവർത്തന സജ്ജമാണ്. ശുചീകരണ പ്രവർത്തനങ്ങളും ക്ലോറിനേഷനും മികച്ച നിലയിൽ നടക്കുന്നതായും യോഗം വിലയിരുത്തി.

പോലീസ് സ്പെഷ്യൽ ഓഫീസർ ആർ. ആനന്ദ്, ദേവസ്വം ബോർഡ് എക്സിക്യൂട്ടീവ് ഓഫീസർ വി. കൃഷ്ണകുമാർ വാര്യർ, ആർഎഎഫ് ഡപ്യൂട്ടി

കമാൻഡന്റ് ജി. വിജയൻ, ദേവസ്വം ബോർഡ് എക്സിക്യൂട്ടീവ് എൻജിനീയർ സംഗീത്, വിവിധ വകുപ്പ് ഉദ്യോഗസ്ഥർ തുടങ്ങിയവർ യോഗത്തിൽ പങ്കെടുത്തു.

**ഫോട്ടോ അടിക്കുറിപ്പ്-**

എഡിഎം അർജുൻ പാണ്ഡ്യന്റെ സാന്നിധ്യത്തിൽ തീർത്ഥാടന പുരോഗതി വിലയിരുത്തുന്നതിനു ശബരിമല സന്നിധാനത്തു ചേർന്ന ഉന്നതതല യോഗം

**(പി.ആർ. ശബരി-116)**

